

“मीठे बच्चे- तिमीले आफ्ना साथीहरूको उद्धार गर्नु छ। बाबाले माताहरूमाथि ज्ञानको कलश राख्नु भएको छ त्यसैले माताहरूको ठूलो जिम्मेवारी छ।”

प्रश्न:- तिमी माताहरू विशेष कुन कर्तव्यको लागि निमित्त हौ? तिमीहरूमाथि कुनचाहिँ जिम्मेवारी छ?

उत्त:- तिमी यस पतित दुनियाँलाई पावन दुनियाँ, नर्कलाई स्वर्ग बनाउने निमित्त हौ। बाबाले तिमी माताहरूमाथि ज्ञानको कलश राख्नु भएको छ त्यसैले सबैलाई सद्गति दिने जिम्मेवारी तिमीहरूलाई छ। तिमी हौ शिव शक्ति सेना। तिमीले अब आफ्ना साथीहरूको कल्याण गर्नुपर्छ। सबैलाई पतित बन्नबाट बचाऊ। वेश्याहरूको पनि उद्धार गर।

गीत:- रात के राही....

ओम् शान्ति। बच्चाहरूले गीतको लाइन सुन्यौ... अब चले वतन की ओर अर्थात् सुखधाम तर्फ। सुखधामको स्थापनाको लागि माताहरूलाई नै राखिएको छ। ज्ञान अमृतको कलश माताहरूमाथि राखिएको छ। जसरी ओपनिड सेरीमनी वा स्थापनाको सेरीमनी गरिन्छ नि। परमपिता परमात्माले वैकुण्ठको ओपनिड गराउनुहुन्छ माताहरूद्वारा। कलश माताहरूलाई दिइन्छ। अब बच्चीहरू खडा हुनु छ। शक्ति दल हौ नि। बच्चाहरूमाथि बाबाले जिम्मेवारी राख्नुहुन्छ। यस्तो होइन- यी गुरुहरूमाथि बाबाले कुनै जिम्मेवारी राख्नु भएको छ, सबैलाई सद्गति देऊ भनेर। अब तिमीलाई थाहा छ- सद्गति दिनु यी माताहरूको काम हो। सद्गति हुन्छ ज्ञानद्वारा। ज्ञानको कलश माताहरूलाई मिलेको छ। पहिला-पहिला देखाउँछन्- जगत् अम्बालाई कलश दिएको। शास्त्रहरूमा त लक्ष्मीको नाम राखिदिएका छन्। यो पर्न गयो। कलश राखिएको हो तिमी माताहरूमाथि। कालीमाथि कलश राखिएको छ। कालीको महिमा छ नि। चित्र त अनेक बनाएका छन्। अब माताहरूमाथि कलश राखिएको छ किनकि यस समय तिम्ना साथी माताहरूको नराप्नो अवस्था छ। तिमी शिव शक्तिहरू कहलाउँछौ। तिमी हौ गुप्त सेना। तिम्नो बुद्धिमा उमंग आउनु पर्छ। तिमीले आफ्नो स्वराज्य स्थापना गरिरहेका छौ। वन्दे मातरम् पनि गाइएको छ। भारत खण्डको नाम नै गाइन्छ। भन्दछन् भारत माताको जय अर्थात् यहाँ रहने माताहरूको जय। जो माताहरूले विश्वलाई स्वर्ग बनाउँछन्, यस्ता माताहरूको जय। उनीहरूले फेरि भुलेर केवल भनिदिन्छन्- भारत माता। बाबाले तिमी माताहरूको नाम प्रसिद्ध गर्नुहुन्छ। स्वर्गको उद्घाटन समारोह गराउनुहुन्छ। तिमीले भन्दछौ- शिवबाबाले हामी माताहरूद्वारा विश्वलाई स्वर्ग बनाउनुहुन्छ। भीष्म पितामह आदिलाई पनि तिमीले ज्ञान बाण मान्यौ। बाबा भन्नुहुन्छ- ज्ञान बाण लगाउन नडराऊ। पढ्नु छ, पढाउनु छ। तिमी सेनाहरू निमित्त बनेका छौ। मास्टर नलेजफुल हौ नि। सरस्वतीलाई ठूलो बेन्जो दिइएको छ किनकि उनी सबै भन्दा तीक्ष्ण छिन्। दुनियाँले त जान्दैनन्। तिमीलाई थाहा छ- अब हामी कालोबाट गोरो बन्छौं। कालीको पासमा जान्छन्। उनीहरू त माँ-माँ भनेर यति रुन्छन्, कुरै नगर। हुने त केही पनि होइन। कलकत्तामा कालीको धेरै महिमा छ। अब यी ब्रह्मा त माँ होइनन् त्यसैले कलश फेरि माताहरूलाई मिल्छ। तिमी हौ माँका सेना साथीहरू। तिमीले भन्दछौ- बाबा म जे छु, जस्तो छु हजुरको

हुँ। बाबाले पनि भन्नुहुन्छ— जे छौ जस्तो छौ मेरो हौ तर श्रीमतमा चल्लु पर्छ। सजनीहरू त सबै हुन्। सबैले भन्दछन्— हामी ईश्वरका हौं। अब तिमीलाई ज्ञान पनि दिइन्छ, शिवबाबाका सबै सन्तान हुन्। यो सिद्ध गर्नु छ। सबैभन्दा पहिला-पहिला हुन्छ शिवको महिमा, उच्च भन्दा उच्च वहाँ हुनुहुन्छ। उहाँलाई नै भगवान् भनिन्छ। शिवबाबाले नै वर्सा दिनुहुन्छ। उहाँ हुनुहुन्छ निराकार, सबै आत्माहरूको पिता। अब तिमी बच्चीहरूले आफ्नो साथीको उद्धार गर्नु छ। माताहरूमा नै सारा जिम्मेवारी छ। वन्दे मातरम् बाबाले पनि भन्नुहुन्छ, शिव बालक हुन् त्यसैले वन्दे मातरम् भन्नु पर्‍यो नि। बाबाले तिमीलाई गर्नुहुन्छ। तिमीले उहाँलाई गछौं। अनौठो छ नि। यो पनि ड्रामाको भावी हो। तिमीलाई थाहा छ— शिवबाबाले साक्षात्कार पनि गराउनुहुन्छ। घैरेमा बसेर पनि मोर मुकुटधारीको साक्षात्कार हुन्छ। मुकुट त सबैको हुन्छ। यो एक ट्रेडमार्क राखिएको छ। कृष्णलाई यति ठूलो मुकुट दिइएको छ। तर यति ठूलो मुकुट पहिरिदैनन्। बाबाले माताहरूलाई लक्ष्य-उद्देश्यको साक्षात्कार गराउनुहुन्छ। तिमी राजकुमारकी माँ बन्छौ। कृष्णको माँ त सबै बन्दैनन्। प्रिन्स-प्रिन्सेज त धेरै हुन्छन् नि। प्रिन्सको माँ अर्थात् महारानी। तिम्रो कति राम्रो लक्ष्य छ। तिम्रो गोदमा प्रिन्स हुन्छन्।

तिमी बच्चीहरूमाथि धेरै जवाफदारी छ। तिम्रो ठूलो संगठन हुनुपर्छ। ज्ञापन-पत्र बनाउनु पर्छ। हामी शिव शक्ति माता हौं। हामीले विश्वलाई कल्प पहिला पनि स्वर्ग बनाएका थियौं, श्रीमतद्वारा। माताहरू धेरै होशियार हुनुपर्छ। आजकल तिम्रो साथीहरूले धेरै कुटाइ खानुपर्छ, विषको लागि। चित्कार गर्छन्। सरकारलाई भन्नुपर्छ— हामीले कल्प-कल्प विश्वलाई पवित्रताको बलद्वारा स्वर्ग बनाउँछौं, यसमा हामीलाई पुरुषले विघ्न पुर्‍याउँछन्। हामी पवित्र रहन चाहन्छौं। साथमा यी पुरुष पनि भन्दछन्— वास्तवमा पवित्रता राम्रो हो। मानिसहरूले औषधी आदिबाट बच्चा पैदा गर्न बन्द गर्छन्। तर यसबाट त केही पनि हुँदैन। बाबाले सम्झाउनुहुन्छ पवित्र बन। तिमी माताहरूको साथमा सहयोगी गोप पनि छन्। बच्चीहरू खडा हुनुपर्छ। शो देखाउनुपर्छ। सरकारलाई भन्नुपर्छ— भगवान् बाबा भन्नुहुन्छ पवित्र बन। शिवबाबाको बच्चा त सबै हुन्, त्यसैले भाइ-भाइ भयौ। फेरि प्रजापिता ब्रह्माको सन्तान हुनाले भाइ-बहिनी ठहरियो। अब नयाँ दुनियाँ स्थापन भइरहेको छ। शिवबाबाको सन्तान प्रजापिता ब्रह्माका सन्तान भाइ-बहिनी, विषको लेन-देन गर्न सक्दैनौ। यो हो युक्ति। कल्प पहिला पनि बाबाले यसरी नै पवित्र बनाउनु भएको थियो। हामीले माया रावणमाथि जित पाउँछौं। यो रावण नै भारतको ठूलो दुश्मन हो। रावणसँग हारे हार हुन्छ। राम आएर यसमाथि विजयी बनाइदिनु हुन्छ। तर अहिले सम्म धेरैको पति आदिमा मोह यस्तो छ, जसको कुरै नगर। अहिले तिमी माताहरूलाई कलश मिल्छ। सम्झाउनु छ— हामीले त स्वर्गको द्वार खोल्छौं। उनीहरूले कलश लक्ष्मीलाई देखाएका छन्। तर लक्ष्मी त हुन् नै पवित्र। उनीले ज्ञान कलश राखेर के गर्छिन्। ज्ञानको कलश हो जगत् अम्बाको लागि। अब परमपिता परमात्माले आदेश गर्नु भएको छ— काम महाशत्रु हो, जो यसमाथि जित पाउँछ उही श्रेष्ठाचारी बनेर स्वर्गको मालिक बन्छ।

तिमी बच्चाहरूको आपसमा धेरै प्यार हुनुपर्छ। ब्रह्माकुमार-कुमारीहरूको सेना संगठित हुनुपर्छ। कसैलाई त थाहा पनि छैन को-को कहाँ छन्। सबै सेन्टरका बच्चाहरूलाई त बोलाउन पनि सकिँदैन। माताहरूलाई बन्धन धेरै छ। बच्चाहरूलाई पनि सम्हाल्नु छ। नत्र पुरुषले रिपोर्ट गरिदिन्छन्। पुरुषले घर छोडेर जान्छन् भने घरबार कसले सम्हाल्छ? तिमीले देखाउनु छ— उनीहरूले त हठयोग सिकाउँछन्, हामीले राजयोग सिकाउँछौं त्यसैले हामीलाई सहयोग मिल्नुपर्छ। बाबाले सम्झाउनु भएको थियो— तिमीले वेश्याहरूलाई पनि सम्झाऊ, यो फोहोरी धन्धा अब बन्द गर। तिमी स्वर्गको द्वार बन। तिमीले यो काम गरेर देखायौ भने तिम्रो नाम धेरै प्रसिद्ध हुनेछ। उनीहरूको पनि कल्याण गर्नु छ। यो संगमयुग हो नै कल्याणकारी, पवित्रताको विषयमा खुब प्रचार गर्नु छ। यी वेश्याहरू प्रति दया गर्नु छ। सरकारले पनि अब उनीहरूलाई केही न केही काममा लगाउँदै छन्। तिमीले यस्तो सम्झाऊ, जुन अखबारमा पनि निस्कियोस्— ब्रह्माकुमार-कुमारीहरूले त वेश्याहरूलाई पनि नलेज दिएर यस गन्दा धन्धाबाट छुटाउँछन्। भन्छन्— काम महाशत्रु हो, यसबाट तिमी पतित गन्दा बन्छौ। यो दुनियाँ नै भ्रष्टाचारी हो नि। बाबा आएर माताहरूलाई उठाउनुहुन्छ। गोपहरूको काम हो सहयोगी बन्नु। जसले मेहनत गर्छ, उसले उच्च पद पाउँछ। आफ्ना साथीहरूप्रति दया गर्नुपर्छ। यसको नाम नै हो वेश्यालय। बाबा आएर शिवालय बनाउनु हुन्छ। वास्तवमा यो हो ज्ञानका कुरा। बाबा यस मनुष्य तनमा आएर तिमीलाई ज्ञान सुनाउनुहुन्छ। तिमीलाई थाहा छ— हामी अब कब्रिस्थानीबाट परिस्थानी बनिरहेका छौं। यो हो ज्ञान मानसरोवर। ज्ञानमा डुबुल्की लगाइरहन्छौं, बाँकी पानीको कुरा होइन। तीर्थहरूमा गएर धेरै मेहनत आदि गर्छन्। पैदल जानु, सामान आदि उठाउनु— धेरै मेहनत हुन्छ। अहिले तिमीले बुझेका छौ— बाबाले मनुष्य तनमा बसेर ज्ञान स्नान गराउनुहुन्छ। बाँकी परी आदि केही होइन। तिमीलाई ज्ञान परी बनाउनेवाला बाबा हुनुहुन्छ। कति राम्रा-राम्रा कुरा धारण गर्नु पर्ने छन्। बच्चीहरू खडा भए भने धेरै काम गर्न सक्छन्। जानु त तिमी माताहरू नै पर्छ। जहाँ वेश्याहरू छन् उनीहरूको संगठन बनाऊ। ठूला-ठूलालाई सम्झाऊ। तर यस्तो पनि होइन बाहिरबाट भन मेरो त एक दोस्रो न कोही तर भित्र अरू कसैले खिचिरहेको होस्। यस्तो पनि काम चलन सक्दैन। बाबाको सच्चा बच्चा बन्नु पर्छ। त्यो चेहरा, त्यो स्वभाव कहाँ छ? अरे, बेहदको बाबालाई भेट्न जाँदैछौ, दौडी-दौडी आएर खुशीले मिल्नुपर्छ। म त गएर बाबाको काखमा बसूँ। थाक्नु छैन। तिम्रो याद नै दौडी हो। त्यो जिस्मानी दौडी हो। यो तिम्रो रूहानी दौडी हो। चेहरा खुशीले फकिनु पर्छ। कसैको हराएको पति आएको थाहा पाए भने स्त्री गल्ली-गल्ली दौडिँदै बावरीले जस्तै आएर मिल्छन्। यहाँ फेरि बेहदको पतिहरूका पति हुनुहुन्छ। उहाँसँग डराउनु पर्ने के छ! जसबाट स्वर्गको वर्सा मिल्छ वहाँसँग त भागी-भागी आएर मिल्नु पर्छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः

- १) बाबाको सच्चा बच्चा बन्नुपर्छ। भित्र एउटा बाहिर अर्कै नहोस्। यादको रूहानी दौडमा अगाडि जाऊ। मिलनसार बन।
- २) आपसमा धेरै-धेरै प्यारसँग रहनुपर्छ। शिव शक्ति सेनाको संगठन तयार गरेर आफ्नो साथीहरूलाई बचाउनु छ। पवित्र बन्ने र बनाउने युक्ति रच्नु छ।

वरदानः— सर्व शक्तिहरूलाई समयमा अर्डर प्रमाण कार्यमा लगाउने मास्टर सर्वशक्तिमान् भव

मास्टरको अर्थ हो— हर शक्ति जुन बेला आह्वान गर त्यो शक्ति प्राक्टिकलमा अनुभव होस्। जुन समय, जुन शक्तिको आवश्यकता हुन्छ, त्यस बखत त्यो शक्ति सहयोगी बनोस्। शक्तिलाई अर्डर गर्नासाथ हाजिर होस्। यस्तो होइन अर्डर गर सहनशक्तिलाई तर आयोस् सामना गर्ने शक्ति। यस्तोलाई मास्टर सर्वशक्तिमान् भनिँदैन। जसरी शरीरको शक्तिहरू अर्डरमा छन्, त्यस्तै सूक्ष्म शक्तिहरू पनि अर्डर प्रमाण कार्य गरून्, एक सेकेन्डको पनि फरक नपरोस्।

स्लोगनः— प्रसन्नताको आधार सन्तुष्टताको शक्ति हो।